

மாநிலச் செய்திகள்

தலைப்புச் செய்திகள்

1. தீவிரவாதத்திற்கு ஆதரவு அளித்து வரும் பாகிஸ்தானுக்கு ஆபரேஷன் சிந்துார் மூலம் இந்தியா உரிய பதிலடி கொடுத்துள்ளதாக பிரதமர் திரு நரேந்திர மோடி கூறியுள்ளார்.
2. வேளாண் வளர்ச்சிக்கான பிரச்சார இயக்கத்தை மத்திய வேளாண் துறை அமைச்சர் திரு சிவராஜ்சிங் சவுகான் இன்று தொடங்கி வைத்தார்.
3. தமிழகத்தில் பெண்களுக்கு எதிரான குற்றங்கள் அதிகரித்துள்ளதாக பிஜேபி குற்றம்சாட்டியுள்ளது.
4. நீலகிரி, கோவை மாவட்டங்களுக்கு உட்பட்ட ஒருசில பகுதிகளில் கனமழை நீடிக்க வாய்ப்புள்ளதாக வானிலை ஆய்வு மையம் கூறியுள்ளது.
5. **Ulaanbattar** ஓபன் மல்யுத்தப் போட்டியில் இந்தியாவின் **Anil Mor** தங்கப்பதக்கம் வென்றார்.

--- இனி விரிவான செய்திகள் ---

தீவிரவாதத்திற்கு ஆதரவு அளித்து வரும் பாகிஸ்தானுக்கு ஆபரேஷன் சிந்துார் மூலம் இந்தியா உரிய பதிலடி கொடுத்துள்ளதாக பிரதமர் திரு நரேந்திர மோடி கூறியுள்ளார்.

மேற்கு வங்க மாநிலம் **Alipurduar** -ல் பல்வேறு வளர்ச்சித் திட்டப் பணிகளை தொடங்கிவைத்து அவர் பேசினார்.

தூய்மை எரிசக்தி பயன்பாட்டிற்கு மத்திய அரசு ஊக்கமளித்து வருவதாக அவர் கூறினார்.

சமையல் எரிவாயு சிலிண்டருக்கு பதிலாக குழாய் மூலம் இயற்கை எரிவாயு வீடுகளுக்கு வழங்கப்பட உள்ளதாக அவர் தெரிவித்தார்.

இதன்காரணமாக சுற்றுச்சூழல் பாதிப்பு வெகுவாக குறையும் என்றும் அவர் கூறினார்.

பழங்குடியினர் மேம்பாட்டிற்காக மத்திய அரசு பல்வேறு திட்டங்களை செயல்படுத்தி வருவதாக கூறிய அவர், இதனை மேற்கு வங்க அரசு முழுமையாக நிறைவேற்றவில்லை என்று குறைகூறினார்.

வளர்ச்சியடைந்த இந்தியாவை உருவாக்குவதற்கு நாட்டுமக்கள் அனைவரும் பங்களித்து வருவதாகவும் திரு நரேந்திர மோடி தெரிவித்தார்.



நாடுமுழுவதும் 700 மாவட்டங்களில் வேளாண் வளர்ச்சிக்கான பிரச்சார இயக்கம் மேற்கொள்ளப்படுவதாக மத்திய வேளாண் அமைச்சர் திரு சிவராஜ்சிங் சவுகான் கூறியுள்ளார்.

இன்று பூரியில் இந்த இயக்கத்தை தொடங்கி வைத்து பேசிய அவர் வேளாண் விஞ்ஞானிகள் கிராமந்தோறும் சென்று புதிய தொழில்நுட்பங்களின் பயன்பாட்டை விவசாயிகளுக்கு கற்றுத்தர உள்ளதாக தெரிவித்தார்.

இதனை பயன்படுத்தி வேளாண் உற்பத்தியை பெருக்குமாறும் அமைச்சர் கேட்டுக் கொண்டார்.

தேனி மாவட்டத்தில் நடைபெற்ற இந்த இயக்கத்தில் பங்கேற்ற இந்திய வேளாண் ஆராய்ச்சிக் குழுமத்தின் முதன்மை விஞ்ஞானி திரு ராஜேந்திரன், பின்னர் செய்தியாளர்களிடம் பேசினார்.

(சுடிண்ட் டைட் - ராசேந்திரன் - 50 செகண்ட்ஸ்)

வேளாண் அறிவியல் மையம் மூலம் இந்த இயக்கம் தொடங்கப்பட்டுள்ளதாக திரு மகேஷ்வரன் தெரிவித்தார்.

(சுவுண்ட் பைட் - மகேஸ்வரன் - 46 செகண்ட்ஸ்)

மத்திய அரசு மேற்கொண்டுள்ள இந்த இயக்கம் தங்களுக்கு பெரிதும் உதவிகரமாக இருக்கும் என்று விவசாயி திரு மீனாட்சி சுந்தரம் கூறினார்.

(சுவுண்ட் பைட் - மீனாட்சி சுந்தரம் - 27 செகண்ட்ஸ்)



மத்திய இணையமைச்சர் திரு எல் முருகன் பிறந்த தினத்தையொட்டி பிரதமர் திரு நரேந்திர மோடி உட்பட தலைவர்கள் பலர் அவருக்கு வாழ்த்துத் தெரிவித்துள்ளனர்.

வாழ்த்துத் தெரிவித்த தலைவர்களுக்கு திரு எல் முருகன் நன்றி தெரிவித்துள்ளார்.



தமிழகத்தில் பெண்களுக்கு எதிரான குற்றச் செயல்கள் தொடர்ந்து அதிகரித்து வருவதாக பிஜேபி மாநில தலைவர் திரு நயினார் நாகேந்திரன் குற்றம் சாட்டியுள்ளார்.

சமூக வலைதளத்தில் இதுதொடர்பாக அவர் விடுத்துள்ள செய்தியில், ராணிப்பேட்டை மாவட்டம் சோளிங்கரில் ஒரே குடும்பத்தைச் சேர்ந்த ஒரு சிறுமி கொலை செய்யப்பட்டதுடன், மற்றொரு சிறுமி கத்தியால் குத்தப்பட்டு காயமடைந்ததாக வெளியான செய்திகள் அதிர்ச்சி அளிப்பதாக கூறியுள்ளார். இதுதொடர்பாக கைது செய்யப்பட்ட நபர் குடிபோதையில் இருந்ததாக வெளியான செய்திகளையும் அவர் சுட்டிக்காட்டியுள்ளார்.

தமிழகத்தில் போதைப் பொருள் புழக்கம் அதிகரித்துள்ளதையே இது உணர்த்துவதாகவும் அவர் தெரிவித்துள்ளார்.

சுட்டம் ஒழுங்கை முறையாக பராமரிக்க திமுக அரசு உறுதியான நடவடிக்கைகளை மேற்கொள்ள வேண்டும் என்றும் திரு நயினார் நாகேந்திரன் வலியுறுத்தியுள்ளார்.



நீலகிரி, கோவை மாவட்டத்திற்கு உட்பட்ட ஒரு சில பகுதிகளில் அடுத்த 24 மணிநேரத்தில் அதி கனமழைக்கு வாய்ப்பு உள்ளதாக சென்னை வானிலை ஆய்வு மைய இயக்குநர் திரு செந்தாமரைக் கண்ணன் கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(சுவுண்ட் பைட் - செந்தாமரைக் கண்ணன் - 54 செகண்ட்ஸ்)

இதற்கிடையே, கோவை மாவட்டம் வால்பாறையில் பெய்து வரும் கனமழை காரணமாக மக்களின் இயல்பு வாழ்க்கை பாதிக்கப்பட்டுள்ளதாக எமது செய்தியாளர் தெரிவிக்கிறார்.

(வாய்ஸ் பைட் - ஹரிஹரன் - 48 செகண்ட்ஸ்)



மாவட்டச் செய்திகள்

நெல்லை மாவட்டத்தில் உள்ள 41 ஊரகப் பகுதிகளுக்கான தாமிரபரணி கூட்டுக் குடிநீர் திட்டத்தினை சுடப்பேரவைத் தலைவர் திரு அப்பாவு இன்று தொடங்கி வைத்தார்.

-----

கன்னியாகுமரி மாவட்டம் பால்குளம் பகுதியில் போதைப்பொருள் விற்பனை செய்து வந்த இருவரை காவல்துறையினர் கைது செய்தனர்.

-----

சிவகங்கை மாவட்டத்தில் மீள்வளர்ப்பில் ஈடுபட விரும்புவோர் அரசு மீன் விதைப் பண்ணையை அணுகலாம் என்று ஆட்சியர் திருமதி ஆஷா அஜித் கூறியுள்ளார்.

-----

அரியலூர் மாவட்டம் சுத்தமல்லி கிராமத்தில் வளர்ச்சியடைந்த வேளாண் உத்தரவாத இயக்கம் இன்று தொடங்கியது.

சென்னையில் போலி ஆவணங்கள் மூலம் பாஸ்போர்ட் பெற்று வெளிநாடு செல்ல முயன்ற 3 பேரை காவல்துறையினர் கைது செய்தனர்.



விளையாட்டுச் செய்திகள்

**Ulaanbattar** ஓபன் மல்யுத்தப்போட்டியில் இந்தியாவின் **Anil Mor** தங்கப்பதக்கம் வென்றார்.

ஆடவர் 55 கிலோ எடைப்பிரிவில் அவர் இப்பதக்கத்தை கைப்பற்றினார்.

தாய்லாந்து ஓபன் குத்துச்சண்டை போட்டியில் இந்தியாவின் **Naman Tanwar** இறுதியாட்டத்திற்கு முன்னேறியுள்ளார்.

பாங்காக்கில் நடைபெற்று வரும் இப்போட்டியின் ஆடவர் 90 கிலோ எடைப்பிரிவு அரையிறுதி ஆட்டத்தில் அவர் வெற்றிபெற்றார்.

மாற்றுத்திறனாளிகள் பங்கேற்கும் இங்கிலாந்துக்கு எதிரான டிவெண்டி டிவெண்டி கிரிக்கெட் போட்டித் தொடரில் பங்கேற்பதற்கான இந்திய அணி அறிவிக்கப்பட்டுள்ளது.

ரவீந்திர கோபிநாத் தலைமையிலான இந்த அணியில் 16 பேர் இடம்பெற்றுள்ளனர்.

இருஅணிகளும் பங்கேற்கும் 7 போட்டிகள் இங்கிலாந்தில் ஜூன் மற்றும் ஜூலை மாதங்களில் நடைபெறவுள்ளன.

ப்ரோ ஹாக்கி லீக் போட்டியில் பங்கேற்பதற்கான இந்திய அணி, பெங்களூருவில் இருந்து இன்று நெதர்லாந்து புறப்பட்டுச் சென்றது.

தென்கொரியாவில் நடைபெற்று வரும் ஆசிய தடகள சாம்பியன் போட்டியின், ஆடவர் 400 மீட்டர் தொடர் ஓட்டத்தில் இந்தியா இறுதிப்போட்டிக்கு முன்னேறியுள்ளது.

